

उदयपुर जिले में बारिश का दौर जारी, वल्लभनगर बांध छलका

बरसात से वल्लभनगर बांध पर एक किलोमीटर लंबी चादर चली

उदयपुर, (निसं)। उदयपुर जिले में बारिश का दौर जारी है। पिछोला झील में सीसारमा नदी से आवक जारी है। सीसारमा नदी में शनिवार को चार फीट पानी का बहाव बना हुआ है। फतहसागर को भरने वाली मदार नहर में 3 फीट बहाव जारी है।

उदयसागर के दोनों गेट पांच-पांच फीट खुले होने से 19.50 फीट पूर्ण भराव स्तर वाला वल्लभनगर बांध ओवरफ्लो हो गया है। इस पर करीब

■ सीसारमा चार फीट, मदार नहर तीन फीट चली

एक किलोमीटर लंबी चादर चल रही है। वल्लभनगर बांध पर चादर चलने से अब मावली क्षेत्र में स्थित बड़गांव बांध में भी आवक हो सकेगी। बड़गांव बांध का जलस्तर 7.62 मीटर के मुकाबले 4.91 मीटर है। इसके

छलकने पर चितौड़ क्षेत्र के घोसुंडा बांध की पूर्ति हो सकेगी। घोसुंडा बांध का जलस्तर 423 आरएल मीटर के मुकाबले 419.60 मीटर हुआ है। इस बांध को भी भरने के लिए काफी पानी की जरूरत है।

फतहसागर और स्वरूपसागर के चारों गेट खोल रखे हैं और मदार के तालाब भी छलक रहे हैं। इससे आयड नदी होते हुए उदयसागर में आवक बनी हुई है। मानसी वाकल बांध पूरा

भर चुका है। शुक्रवार को इसके गेट खोले गए जो कि शनिवार को वापस बंद कर दिए गए। अब यदि मानसी वाकल के कैचमेंट में तेज बारिश होती है तो फिर से मानसी वाकल बांध के गेट खोलने होंगे। ऐसे में अब जो भी पानी आएगा वह सीधा गुजरात ही जाएगा। देवास प्रथम बांध भी छलकता है तो उसका पानी भी गुजरात जाएगा। देवास प्रथम बांध तीन फीट ही खाली है। आकोदड़ा और

मादडी बांध भी बहुत ज्यादा खाली नहीं है। ओवरफ्लो होने पर इनका पानी भी मानसी वाकल बांध होते हुए गुजरात जाएगा। पिछले 24 घंटों में उदयपुर के वल्ललनगर में सर्वाधिक 58 मिलीमीटर यानी दो इंच बारिश हुई। शहर में 20, मदार 16, नाई 32, बागोलिया 38, देवास प्रथम बांध 32, गोर्गुदा 10, झाड़ोल में 41, कोटडा में 17 और सेई बांध पर 23 मिलीमीटर बारिश दर्ज की गई।

थानागाजी क्षेत्र में मूसलाधार बारिश से रुपारेल नदी उफान पर

मूसलाधार बारिश से जनजीवन प्रभावित, कई गांवों के रास्ते जलमग्न

अलवर, (निसं)। थानागाजी क्षेत्र में बीती रात मूसलाधार बारिश ने जनजीवन अस्त-व्यस्त कर दिया। देर रात करीब 12:30 बजे से सुबह 4:30 बजे तक लगातार चार घंटे तक हुई तेज बरसात से सभी छोटे-बड़े बांधों में उपरा चल गई। वहीं रुपारेल नदी उफान पर आ गई। कई गांवों के रास्ते जलमग्न हो गए और लोगों को भारी परेशानी का सामना करना पड़ा। शनिवार को करीब आठ बजे भर्तुहरि पुलिया पर श्रद्धालुओं की भीड़ देखने को मिली। जान जोखिम में डालते हुए लोग बाबा भर्तुहरि के जयकारे लगाते हुए धाम की ओर रवाना हुए। पुलिया पर पानी का बहाव बना हुआ था, इसके बावजूद श्रद्धालुओं का उत्साह कम नहीं हुआ।

भर्तुहरि मेले में दंडौती देने वाले भक्तों को टूटी सड़क की रोड़ियों की चुपन से बचने के लिए गद्दा भी साथ लाना पड़ रहा है। अलवर के अलापुर निवासी युवक बूटा सिंह (25) दंडौती करते हुए कुशालगढ़ से आगे जा रहे थे।

थानागाजी क्षेत्र में बीती रात मूसलाधार बारिश होने से रुपारेल नदी उफान पर आ गई।

उसने अपना दर्द बयां किया। बूटा सिंह ने कहा कि घर से चला तब सामान्य रूप से दंडौती देता हुआ आ गया, लेकिन

कुशालगढ़ से आगे रोड़ियां इतनी चुपने लगी कि गद्दा मंगाना पड़ा। हालत ये हो गई कि पसलियों में दर्द और सूजन आ

गया। इसके कारण गद्दा मंगाना पड़ा। अब मजबूरी में गढ़े के ऊपर लेटकर दंडौती देता आ रहा हूं।



133 किलो अवैध डोडा-चूरा जब्त, आरोपी फरार

भीलवाड़ा, (निसं)। डीएसटी टीम भीलवाड़ा एवं फूलियाकलां पुलिस ने संयुक्त कार्रवाई करते हुए नाकाबंदी के दौरान एक फार्च्यूनर कार से सात कटों में 133 किलो अवैध डोडा-चूरा जब्त किया है। आरोपी कार को छोड़ फरार हो गए। फूलियाकलां थानाधिकारी राजेंद्र सिंह ने बताया कि फूलियाकलां थाना पुलिस एवं डीएसटी टीम थाना क्षेत्र के अरवड़ चौकी के सामने नाकाबंदी कर रखी थी। इस दौरान एक फार्च्यूनर कार शाहपुरा से आती दिखी और रुकवाने पर चालक ने गाड़ी को नाकाबंदी पर नहीं रोकते हुए फरार हो

गया। टीम ने कार का पीछा करते हुए थोड़ी दूर पर पुलिस एवं डीएसटी की दूसरी टीम को सूचना दी, जिस पर दूसरी संयुक्त टीम ने सूचना पर टायर बस्टर्ड लगाकर आरोपियों की कार का टायर बस्ट कर दिया गया तथा पुलिस की टीम में पीछा करने लग गई। टायर फटने के बावजूद भी आरोपी कार को भगाते हुए इंदरिया गांव से रणजीतपुरा रोड़ के पास मालाजी मंदिर के कच्चे रास्ते पर गाड़ी छोड़कर फरार हो गए। कार की तलाशी पर उसमें 7 कटो में भरत अवैध डोडा-चूरा पाया गया, जिसका वजन 133 किलोग्राम हुआ।

कॉलेज में प्रवेश के लिये फिर से अवसर

अजमेर। राजकीय पॉलीटेक्निक महाविद्यालय, अजमेर तथा राजकीय पॉलीटेक्निक महाविद्यालय ब्यावर (कैम्प अजमेर) के प्रथम वर्ष तथा राजकीय पॉलीटेक्निक महाविद्यालय, अजमेर के द्वितीय वर्ष (लेटरल इंटी) शैक्षणिक सत्र 2025-2026 के लिये प्रवेश में रिक्त रही सीटों पर खुले प्रवेश के लिये प्रवेश एवं सूचना हेतु ऑनलाइन व ऑन लाइन आवेदन प्रक्रिया पुनः प्रारम्भ की जा रही है। महाविद्यालय के प्राचार्य डॉ. सुनील जैन ने बताया कि प्रवेश के इच्छुक विद्यार्थी आधिकारिक डिप्लोमा एडमिशन वेबसाइट पर जाकर रिक्त सीटों और प्रवेश की जानकारी प्राप्त कर ऑनलाइन आवेदन कर सकते हैं। महत्वपूर्ण तिथियाँ : प्रथम चरण में ऑनलाइन आवेदन तिथि 1 सितम्बर से 3 सितम्बर , महाविद्यालय में मूल दस्तावेज एवं फीस रसीद संग्रह 04.09.2025, द्वितीय चरण में ऑनलाइन आवेदन तिथि 10 सितम्बर से 14 सितम्बर, महाविद्यालय में मूल दस्तावेज एवं रसीद संग्रह 15 सितम्बर है।

एकतरफा प्यार में लड़की हत्या करने वाले आरोपी को आजीवन कारावास

बड़े भाई और पिता को भी 3-3 साल की सजा, लड़की को छत पर जाकर गोली मारी थी

भरतपुर, (निसं)। भरतपुर के कोतवाली थाना इलाके में चार साल पहले एक लड़की की प्रेम प्रसंग के चलते गोली मारकर हत्या कर दी थी। अब कोर्ट ने आरोपी को आजीवन कारावास और उसके पिता और भाई को 3-3 साल की सजा सुनाई है। साथ ही मुख्य आरोपी पर 20 हजार और उसके भाई और पिता पर 5-5 हजार का जुर्माना लगाया है। आरोपी ने चार साल पहले एक लड़की की हत्या कर दी थी।

एक तरफा प्यार करता था आरोपी :-कुलदीप धनकड़, लोक अभियोजक ने बताया कि शहर कोतवाली इलाके स्थित मुखर्जी नगर कॉलोनी में 26 जनवरी 2021 की सुबह उसी कॉलोनी के रहने वाले युवक सुनील (24) ने अंकिता (19) की गोली मारकर हत्या कर दी थी। सुनील अंकिता से एक तरफा प्यार करता था। 26 जनवरी के दिन अंकिता अपनी छत पर घूम रही थी। अंकिता के पिता शक्ति

रामजूत और मां रेखा स्कूल गए हुए थे। अंकिता के माता-पिता सरकारी टीचर थे। घर पर अंकिता और उसकी बड़ी

बहन कनिष्का घर थी। इस दौरान आरोपी सुनील घर के बगल में सीढ़ी लगाकर अंकिता की छत पर पहुंचा और

उसके अंकिता के पेट में दाईं तरफ गोली मारकर फरार हो गया। गोली चलने की आवाज सुन अंकिता की बड़ी बहन



पुलिस ने हत्या के मामले में आरोपियों को कोर्ट में पेश किया।

कनिष्का छत पर पहुंची। तब तक सुनील फरार हो चुका था। कनिष्का ने अपने माता पिता को फोन कर घटना के बारे में बताया। दूसरी तरफ सुनील को भागते समय कॉलोनिनों के लोगों ने देख लिया था। घटना के बाद तुरंत अंकिता को अस्पताल लेकर जाया गया। जहां उसे मृत घोषित कर दिया गया।

अंकिता के पिता की शिकायत पर सुनील को 4 फरवरी 2021 को गिरफ्तार किया गया था। सुनील के साथ उसके पिता वीरेंद्र और भाई राकेश को भी गिरफ्तार किया गया था। जिसके बाद आज अतिरिक्त सेशन न्यायाधीश महिला उपीडीन प्रकरण कोर्ट ने मामले पर फैसला सुनाते हुए सुनील को आजीवन कारावास की सजा और 20 हजार रुपये का जुर्माना लगाया। साथ ही सुनील को पुलिस से बचाने के आरोप में पिता वीरेंद्र और भाई राकेश सिंह को 3-3 साल की सजा और 5-5 हजार का जुर्माना लगाया है।

60 लाख का मादक पदार्थ जब्त, पांच आरोपी गिरफ्तार

डीडवाना, (निसं)। कुचामन जिले में नशे के अवैध कारोबार के खिलाफ चलाए जा रहे विशेष अभियान के तहत डोडवाना-कुचामन पुलिस ने बड़ी सफलता हासिल की है।

पुलिस अधीक्षक ऋचा तोमर ने

■ 275.93 ग्राम एमडीएमए, 39.4 ग्राम गांजा, 1 लाख 18 हजार नकद, तीन वाहन और पांच मोबाइल फोन बरामद किए

डीडवाना एसपी कार्यालय में प्रेस कॉन्फ्रेंस कर जानकारी दी कि 29 और 30 अगस्त को परबतसर, कुचामनसिटी और मकराना थाना क्षेत्रों में की गई पुलिस कार्रवाई में पांच आरोपियों को गिरफ्तार किया गया है। उनके कब्जे से 275.93 ग्राम एमडीएमए, 39.4 ग्राम गांजा, 1 लाख 18 हजार नकद, तीन वाहन और पांच मोबाइल फोन बरामद किए। बरामद मादक पदार्थ की अंतरराष्ट्रीय बाजार में अनुमानित कीमत करीब 60 लाख रुपये है।

डीडवाना एसपी कार्यालय में प्रेस कॉन्फ्रेंस कर जानकारी दी कि 29 और 30 अगस्त को परबतसर, कुचामनसिटी और मकराना थाना क्षेत्रों में की गई पुलिस कार्रवाई में पांच आरोपियों को गिरफ्तार किया गया है। उनके कब्जे से 275.93 ग्राम एमडीएमए, 39.4 ग्राम गांजा, 1 लाख 18 हजार नकद, तीन वाहन और पांच मोबाइल फोन बरामद किए। बरामद मादक पदार्थ की अंतरराष्ट्रीय बाजार में अनुमानित कीमत करीब 60 लाख रुपये है।

पुलिस ने तस्करों को गिरफ्तार कर मादक पदार्थ जब्त किया।

एसपी तोमर ने बताया कि थाना परबतसर पुलिस ने मंगलाना चौकी के पास नाकाबंदी में क्रेटा कार को रोका और तलाशी में धनाराम और राजूराम के कब्जे से 203.72 ग्राम एमडीएमए बरामद किया। कुचामनसिटी थाना पुलिस ने नारायणपुरा पुलिया के पास चेकिंग के दौरान वीटो कार से हेमाराय

को पकड़ा, जिसके कब्जे से 56.64 ग्राम एमडीएमए मिला। वहीं मकराना थाना पुलिस ने न्यू बाइपास रोड पर आई-10 कार की रोककर अशोक बीदावत और मीनाक्षी सांसी को गिरफ्तार किया, जिनके पास से 15.57 ग्राम एमडीएमए, 39.4 ग्राम गांजा और 1 लाख 18 हजार रुपये नकद मिला।



राजसमंद विधायक दीप्ति माहेश्वरी सड़क हादसे में घायल



विधायक दीप्ति किरण माहेश्वरी को घायल अवस्था में गीतांजलि हॉस्पिटल में भर्ती कराया।

उदयपुर, (कासं)। उदयपुर शहर के सुखेर थाना क्षेत्र में चौरवा टनल के पास शुक्रवार देर रात राजसमंद विधायक दीप्ति माहेश्वरी की गाड़ी का एक्सीडेंट हो गया। हादसे में विधायक दीप्ति माहेश्वरी की चार पसलियों में फ्रैक्चर आया है। डॉक्टरों ने उन्हें गंभीर अवस्था को देखते हुए आईसीयू में भर्ती कर विशेष निगरानी में रखा। उनके साथ कार में सवार पीए जय कर्नोजिया और ड्राइवर धर्मेन्द्र नाराची भी घायल हुए हैं। जय के सिर पर गहरी चोटें आई हैं जबकि धर्मेन्द्र को भी कई जगह चोटें आई हैं, जिन्हें तत्काल पेरिसफिक हॉस्पिटल पहुंचाया गया, जहां से प्राथमिक उपचार के बाद परिजन गीतांजलि हॉस्पिटल लेकर गए, जहां तीनों का उपचार जारी है।

पुलिस ने बताया कि दीप्ति माहेश्वरी बीती रात मध्यरात्र से उदयपुर आ रही थी। देर रात करीब एक बजे चौरवा टनल क्रॉस किया हो था अमरख महादेव जाने वाले डिव्वाइजर कट के पास उदयपुर से चौरवा टनल की ओर आती गुजरात नंबर के वाहन चालक ने अचानक डिव्वाइजर कट से घूर्तर्न लिया, जिससे चौरवा से उदयपुर आ रही दीप्ती माहेश्वरी की गाड़ी और इस गुजरात नंबर की गाड़ी में जोरदार भिड़ंत हो गयी। टक्कर इतनी भीषण थी कि कार बुरी तरह क्षतिग्रस्त हो गई और उसमें सवार तीनों लोग घायल हो गए। सूचना पर पुलिस मौके पर पहुंची और

■ विधायक दीप्ति की चार पसलियां टूटीं, पीए को सिर में चोटें आईं, ड्राइवर भी घायल हुआ

■ दीप्ती माहेश्वरी की गाड़ी और गुजरात नंबर की गाड़ी में भिड़ंत होने से कार क्षतिग्रस्त हो गई

हादसे में घायल सभी लोगों को हॉस्पिटल पहुंचाया और दुर्घटनाग्रस्त वाहनों को ज्वत कर मौके पर यातायात बहाल किया।

प्रत्यक्षदर्शियों के अनुसार हादसा अमरखजी मंदिर से आगे चौरवा टनल की ओर जाने वाले कट के पास हुआ। उदयपुर से नाथद्वारा की दिशा में जा रही गुजरात नंबर की गाड़ी के चालक ने अचानक कट लिया और सासने से आ रही विधायक की गाड़ी से टकरा गया। दीप्ति माहेश्वरी शुक्रवार रात को राजसमंद जिले में एक धार्मिक कार्यक्रम में शामिल होकर उदयपुर लौट रही थीं। घर से करीब 10 किलोमीटर पहले ही उनकी कार दुर्घटनाग्रस्त हो गई। शनिवार को उदयपुर के गणगौर घाट पर धार्मिक आयोजन था। इसी कार्यक्रम में शामिल होने के लिए वह शुक्रवार रात राजसमंद से उदयपुर लौट रही थीं।

विधायक के पिता सत्यनारायण माहेश्वरी ने बताया कि हादसे के समय कार में उनकी बेटी के साथ पीए जय और ड्राइवर धर्मेन्द्र मौजूद थे। तीनों को समय रहते अस्पताल पहुंचाया, जहां उनका इलाज जारी है। भाजपा शहर जिलाध्यक्ष गजपाल सिंह राठौड़, जिला महामंत्री देवीलाल सालवी और जिला प्रवक्ता गोविंद दीक्षित ने हॉस्पिटल पहुंचकर विधायक का हालचाल जाना। अस्पताल प्रशासन ने बताया कि विधायक दीप्ति माहेश्वरी खतरे से बाहर हैं और शनिवार को उन्हें आईसीयू से वार्ड में शिफ्ट कर दिया जाएगा। विधायक की कार को टक्कर मारने वाली गाड़ी गुजरात नंबर की है। उसमें चार युवक सवार थे। हादसे के बाद सुखेर थाना पुलिस ने चारों को हिरासत में ले लिया। प्रारंभिक पूछताछ में सामने आया है कि ये युवक मैकेनिक हैं और उदयपुर के ही रहने वाले हैं। पुलिस ने वाहन ज्वत कर लिया है और मामले की जांच शुरू कर दी है। हॉस्पिटल प्रशासन ने उनके इलाज व देखभाल के लिए सीनियर डॉक्टरों की टीम का गठन किया है। वर्तमान में दीप्ति माहेश्वरी की हालत स्थिर है और पूर्णतः होश में है। दीप्ति माहेश्वरी के दुर्घटना में घायल होने की सूचना मिलते ही बड़ी संख्या में उदयपुर व राजसमंद के भाजपा पदाधिकारी अस्पताल पहुंचे तथा उनकी कुशलक्षेम पूछने वालों का ताता लग गया।

केंद्रीय गृहमंत्री के लिए ऐसा बयान भारत की आत्मा पर हमला है : के.के. गुप्ता

उदयपुर, (कासं)। तृणमूल कांग्रेस की सांसद महूआ मोइत्रा के उस चौकाने वाले बयान ने पूरे राजनीतिक गलियारे को हिला कर रख दिया है, जिसमें उन्होंने केंद्रीय गृहमंत्री अमित शाह को लेकर कहा कि अगर गृह मंत्रालय सीमा सुरक्षा करने में विफल है, तो अमित शाह का सिर काटकर टेबल पर रख देना चाहिए। यह बयान ने केवल संसदीय मर्यादाओं के विपरीत माना जा रहा है, बल्कि भारतीय लोकतंत्र के मूल्यों पर भी सीधा प्रहार भी माना जा रहा है। महूआ मोइत्रा का यह बयान इतिहास में एक कलंक की तरह दर्ज होगा और जनता इस कलंक को धोखा देकर दण्ड देगी।

■ तृणमूल कांग्रेस की सांसद महूआ मोइत्रा के केंद्रीय गृह मंत्री अमित शाह के बारे में दिए गये बयान पर सियासी तूफान मचा

■ जो सांसद गृहमंत्री का सिर काटने की बात करती हैं, जनता उसी का राजनीतिक सिर वोट की चोट से काटकर हमेशा के लिए खत्म कर देगी : के.के. गुप्ता

को वोट की ताकत से धो डालेगी। मोइत्रा के बयान पर तीखा हमला बोलते हुए स्वच्छ भारत मिशन ग्रामीण राजस्थान सरकार के स्टेट कोऑर्डिनेटर और प्रमुख भाजपा नेता के.के. गुप्ता ने

काटने की बात करती हैं, जनता उसी का राजनीतिक सिर वोट की चोट से काटकर हमेशा के लिए खत्म कर देगी। यह भाषा किसी जनप्रतिनिधि को शोभा नहीं देती। यह न लोकतंत्र की जुबान है, न भारतीय

संस्कृति की पहचान है। गुप्ता ने कहा कि गृहमंत्री अमित शाह देश की सीमाओं की सुरक्षा में दिन-रात जुटे हैं। उनकी अगुवाई में कई ऐतिहासिक फैसले हुए हैं और देश की आंतरिक सुरक्षा को नई मजबूती मिली है। ऐसे में उनके खिलाफ 'सिर काटने' जैसी बातें करना न केवल असम्भ्य है बल्कि देश की जनता का भी अपमान है। मोइत्रा का यह बयान साबित करता है कि तृणमूल कांग्रेस के पास न कोई दृष्टि है, न कोई नीति। जब मुद्दों की राजनीति खत्म हो जाती है, तो नेता ऐसी जहरीली भाषा बोलते हैं।

उन्होंने आगे कहा कि लोकतंत्र बरहस और विचारों के आदान-प्रदान से चलता है, धर्मकियों और हिंसक शब्दावली से नहीं। यह भारत है, यहां सिर नहीं, अहंकार कटता है। यहां तलवार से नहीं, भावना की ताकत से फैसले होते हैं। मोइत्रा का यह बयान सिर्फ गृहमंत्री अमित शाह पर हमला नहीं, बल्कि भारत के संविधान और संसद की गरिमा पर हमला है और इस हमले का जवाब देश की जनता देगी।

गुप्ता ने दोहराया कि भाजपा और देश की जनता ऐसे विचारों की कभी स्वीकार नहीं करेंगी। लोकतंत्र में सिर काटने की भाषा नहीं, सेवा और संघर्ष की संस्कृति है।



के.के. गुप्ता।

कहा, कि जो सांसद गृहमंत्री का सिर